

नवीन ओखला औद्योगिक विकास प्राधिकरण

मुख्य प्रशासनिक भवन, सैक्टर-6, नौएडा

प्रेस विज्ञापित

मुख्य कार्यपालक अधिकारी महोदया के निर्देशानुसार नौएडा प्राधिकरण के अधिकारियों द्वारा "नौएडा आपके द्वार" कार्यक्रम के अन्तर्गत ग्राम/सैक्टर की समस्याओं के निराकरण के दृष्टिगत दिनांक 09.03.2023 को सैक्टर-151 का निरीक्षण किया गया। निरीक्षण में उप महाप्रबन्धक (सिविल), उप महाप्रबन्धक (जल), वरिष्ठ प्रबन्धक (वर्क सर्किल-10), वरिष्ठ प्रबन्धक (जल खण्ड-1), वरिष्ठ प्रबन्धक (वि0/यां0-4), परियोजना अभियन्ता, जन स्वास्थ्य-2 तथा सम्बंधित स्टाफ उपस्थित थे। साथ ही सैक्टर-151 आर0डब्लू0ए0 के प्रतिनिधि भी निरीक्षण के दौरान उपस्थित थे।

आर0डब्लू0ए0 प्रतिनिधियों द्वारा प्राधिकरण द्वारा सैक्टर के विकास हेतु कराये गये कार्यों के अन्तर्गत निम्न मांगों के सम्बन्ध में अवगत कराया गया:-

सिविल सम्बन्धी मांग

1. सैक्टर-151 नौएडा के अन्तिम छोर पर यमुना किनारे होने व असुरक्षा के दृष्टिगत सैक्टर की चारदीवारी अतिशीघ्र बनवाने की मांग की गई।
2. सैक्टर में सड़कों का निर्माण व शीघ्र मरम्मत कराने की मांग की गई।
3. सैक्टर की 45मी0 रोड का अतिक्रमण शीघ्र हटा कर उसको पूर्ण कर खोलने की मांग की गई, जिससे इस रिमोट सैक्टर की all weather road access हो सके।
4. सैक्टर का सामुदायिक केन्द्र जर्जर हालत में है, जिसको मरम्मत कराते हुए आर.डब्लू.ए. को सौंपने की मांग की गई।
5. सैक्टर में जगह-जगह जलभराव की समस्या है और बरसाती व अन्य पानी का निकास अवरुद्ध है, जिसके दृष्टिगत नालियों का निर्माण कार्य शीघ्र कराने की मांग की गई।
6. सैक्टर-151 की एप्रोच रोड टूटी-फूटी व गड्ढा युक्त है, जिसको ठीक कराने तथा एप्रोच रोड व सैक्टर के अन्दर साईनेजेज लगवाने की मांग की गई।

उद्यान सम्बन्धी मांग

1. सैक्टर में ग्रीन एरिया व पार्क न होने के दृष्टिगत इनको विकसित किये जाने तथा उद्यान विभाग द्वारा पेड़-पौधों की सफाई कराने की मांग की गई।
2. सैक्टर निवासियों के स्वास्थ्य के दृष्टिगत ओपन जिम बनवाने की मांग की गई।

जल विभाग सम्बन्धी मांग

1. सैक्टर-151 में सैक्टरवासियों द्वारा जलापूर्ति हेतु पाइप लाइन डालने की मांग की गई।
2. सैक्टर में विभिन्न स्थलों पर सीवर लाइन की सफाई तथा क्षतिग्रस्त सीवर लाइन की मरम्मत कराने की मांग की गई, ताकि सीवर का पानी ओवरफ्लो न हो तथा पानी की निकासी अवरुद्ध न हो।

वि0/यां0 सम्बन्धी मांग

1. सैक्टर में सभी खम्भों पर लाईटें लगवाने की मांग की गई।
2. सैक्टर-151 की एप्रोच रोड पर सुरक्षा के दृष्टिगत स्ट्रीट लाइट लगवाने की मांग की गई।

जन स्वास्थ्य सम्बन्धी मांग

1. सैक्टर में जन स्वास्थ्य विभाग द्वारा नियमित सफाई कराने की मांग की गई।

नियोजन सम्बन्धी मांग

1. सैक्टर में एक मदर डेयरी बूथ व सफल आउटलेट की व्यवस्था कराने की मांग की गई।

जिला प्रशासन सम्बन्धी मांग

1. सैक्टर के निकट कोई सरकारी चिकित्सा या हॉस्पिटल न होने के दृष्टिगत सी.जी.एच.एस. डिस्पेंसरी या अन्य कोई डिस्पेंसरी खुलवाने की मांग की गई।

यू.पी.पी.सी.एल. सम्बन्धी मांग

1. सैक्टर में बिजली के टूटे हुए व लटके हुए तारों को भूमिगत करने तथा बिजली के तार व लाईटें सभी खम्भों पर लगवाने की मांग की गई।

सैक्टर-151 के निरीक्षण के दौरान कुल 16 मांग प्राप्त हुई, जिनका विवरण निम्नानुसार है:-

क्र. सं.	विभाग	कुल प्राप्त मांग
1	सिविल	6
2	उद्यान	2
3	जल/सीवर	2
4	वि०/या०	2
5	जन स्वास्थ्य	1
6	नियोजन	1
7	जिला प्रशासन	1
8	यू.पी.पी.सी.एल.	1
	कुल	16

प्राप्त मांगों के सम्बन्ध में निम्नानुसार निर्देशित किया गया:-

- अनुरक्षण कार्यों को **5 दिन** में पूर्ण कराने के निर्देश दिये गये।
- नयी मांगों के सम्बन्ध में सभी सम्बन्धित विभाग औचित्य एवं Deadline का उल्लेख करते हुए सुविचारित प्रस्ताव पत्रावली पर प्रस्तुत कर **10 दिन** में स्वीकृत कराने के निर्देश दिये गये।
- कृत कार्यवाही की आख्या **अगले सप्ताह** तक आगामी समीक्षा बैठक में प्रस्तुत की जाये।

सैक्टर-151 आर०डब्लू०ए० के प्रतिनिधियों को उनकी मांगों का त्वरित निस्तारण कराने हेतु आश्वासन दिया गया, जिस पर उनके द्वारा संतोष व्यक्त किया गया।